

Fuq il-Karozza tal-Linja

Jiena mhux l-ewwel darba li rkibt fuq karozza tal-linja. Il-karozza tal-linja fiha l-vantaġġi u l-iżvantaġġi tagħha, iżda tajjeb jew ħażin dejjem tinqeda biha.

Bhala prezz m'ghandix x'ingerger ghax mhux ghali, iżda xi xufiera jżommu iktar milli suppost ghax ċerti tfal ikunu naqra itwal mill-oħrajn u jaħsbuom ta' età ikbar. Nghid għalija ninqeda tajjeb ħafna, u naħseb li ħafna nies jaħsbuha bhali ghax min ma jkunx isuq jista' jmur fejn irid permezz tal-karozza tal-linja.

Dan huwa mezz ta' trasport tajjeb ħafna u li jista' jużah kulhadd; tfal, żgħażaġh, xjuħ, min jaf isuq, min ma jafx, insomma kulhadd.

Hawn xi karozzi li jiġu kull ħames minuti, oħrajn kull nofs siegħa, mhux kollha l-istess hin. Biex tkun taf il-hinijiet jaqbillek tagħti titwila lejn it-tabelli li jkun hemm fl-*istages* fejn tistenna.

L-aġar hin biex tirkeb huwa filghodu. Tghidx kemm iddum tistenna biex tirkeb wahda, ghax jew toqghod tistenna jew tirkeb wahda mimlija u toqghod bil-wieqfa.

Li toqghod bil-wieqfa jista' jkun skomdu imma jista' jaqbillek. Qed nghid dan minhabba li ġieli s-*seats* ikunu mqattghin u thoss

il-molol taħtek. Imma l-karozza tal-linja ddejjaqni l-aktar meta tkun
maħmuga u meta x-xufier ikun supperserv u tarah jgħajjat ma' kulhadd.

Imma ġieli jkun dħuli u ta' qalbu f'idu.

Kollox ma' kollox nasal li ngħid li l-karozza tal-linja toghġobni
ħafna. Ngħid ukoll li meta ommi tgħidli li sejrin bil-karozza tal-linja nkun
ferħana se ntir u nistenna l-ġurnata tal-ħruġ b'herqa kbira.

(Composition taken from a past MALTESE Junior Lyceum Entrance Examination Paper into Form 1.)